

किसानों की डिजिटल पहचान की ओर तेजी से बढ़ रहा उत्तर प्रदेश योगी सरकार ने गाजियाबाद और रामपुर में 100 प्रतिशत फार्मर रजिस्ट्री का कार्य किया पूर्ण

फार्मर रजिस्ट्री में 2.38 करोड़ से अधिक किसानों का पंजीकरण, लक्ष्य का 82.69 प्रतिशत कार्य पूरा

राज्य ब्यूरो, नईदुनिया, लखनऊ : मुख्यमंत्री योगी आदित्यनाथ के नेतृत्व में उत्तर प्रदेश तेजी से डिजिटल कृषि व्यवस्था की दिशा में आगे बढ़ रहा है। किसानों को सरकारी योजनाओं का पारदर्शी और त्वरित लाभ उपलब्ध कराने के उद्देश्य से प्रदेश में चल रही फार्मर रजिस्ट्री अभियान ने अब बड़े स्तर पर परिणाम देना शुरू कर दिया है। यूपी के गाजियाबाद और रामपुर में 100 प्रतिशत फार्मर रजिस्ट्री का कार्य पूर्ण हो गया है। प्रदेश सरकार की सक्रिय पहल के चलते अब तक 2.38 करोड़ से अधिक किसानों का पंजीकरण किया जा चुका है, जो केंद्र सरकार द्वारा निर्धारित लक्ष्य का 82.69 प्रतिशत है। प्रदेश में फार्मर रजिस्ट्री अभियान की शुरुआत 5 नवंबर 2024 से की गई थी। केंद्र सरकार द्वारा उत्तर प्रदेश के लिए 2,88,70,495 किसानों के पंजीकरण का लक्ष्य निर्धारित किया गया है। वर्तमान प्रगति के अनुसार अब तक 2, 38,72,418 किसानों का नामांकन किया जा चुका है,

जबकि लगभग 49,98,007 किसानों का पंजीकरण अभी शेष है। योगी सरकार ने इस अभियान को मिशन मोड में संचालित करते हुए जिला प्रशासन, राजस्व विभाग, कृषि विभाग और स्थानीय स्तर के कर्मचारियों को तेजी से कार्य पूरा करने के निर्देश दिए हैं। सरकार का उद्देश्य किसानों का एकीकृत डिजिटल डाटाबेस तैयार करना है, जिससे उन्हें प्रधानमंत्री किसान सम्मान निधि, फसल बीमा, कृषि अनुदान, ऋण सुविधा और अन्य योजनाओं का लाभ सीधे और पारदर्शी तरीके से मिल सके। सरकारी आंकड़ों के अनुसार अगले 90 दिनों यानी 26 सितंबर 2026 तक लक्ष्य पूरा करना है। प्रदेश सरकार की प्राथमिकता केवल पंजीकरण तक सीमित नहीं है, बल्कि भूमि और किसानों के रिकॉर्ड को पूरी तरह डिजिटल और पारदर्शी बनाना भी है। इसी क्रम में 'अंश निर्धारण' का कार्य भी तेजी से चल रहा है। उपलब्ध आंकड़ों के अनुसार, उत्तर प्रदेश में अंश निर्धारण का कार्य 87.53 प्रतिशत तक पूरा हो चुका है। इससे भूमि

रिकॉर्ड की शुद्धता बढ़ेगी और भविष्य में विवादों को कम करने में मदद मिलेगी। विभागीय अधिकारियों के अनुसार फार्मर रजिस्ट्री उत्तर प्रदेश की कृषि व्यवस्था में बड़ा बदलाव ला सकती है। इससे सरकार को वास्तविक किसानों की पहचान करने, योजनाओं की मॉनिटरिंग करने और कृषि आधारित नीतियों को अधिक प्रभावी बनाने में सहायता मिलेगी। साथ ही किसानों को सरकारी सहायता प्राप्त करने में भी आसानी होगी। योगी सरकार लगातार तकनीक आधारित प्रशासन को बढ़ावा दे रही है। डिजिटल गवर्नेंस, ऑनलाइन सेवाओं और डेटा आधारित योजना क्रियान्वयन के जरिए उत्तर प्रदेश को आधुनिक और पारदर्शी प्रशासनिक व्यवस्था की दिशा में आगे बढ़ाया जा रहा है। फार्मर रजिस्ट्री अभियान को भी इसी व्यापक परिवर्तन का महत्वपूर्ण हिस्सा माना जा रहा है, जो आने वाले समय में प्रदेश के करोड़ों किसानों के लिए लाभकारी साबित हो सकता है।

रोडवेज बस और ट्रैक्टर-ट्रॉली की टक्कर ट्रैक्टर चालक की मौत, 11 यात्री जख्मी



बहराइच। उत्तर प्रदेश के जनपद बहराइच में रविवार तड़के करीब 5 बजे गोंडा से बहराइच आ रही वाराणसी कैंट डिपो की रोडवेज बस (संख्या P78HT4651) चिलवरिया के पास आगे चल रही सीमेंट से लदी ट्रैक्टर-ट्रॉली से टकरा गई। टक्कर इतनी तेज थी कि ट्रैक्टर-ट्रॉली पलट गई और बस में सवार यात्रियों में अफरातफरी मच गई। हादसे में रोडवेज बस में सवार 11 यात्री घायल हो गए। सभी घायलों को तत्काल जिला अस्पताल भेजा गया, जहां 6 लोगों को प्राथमिक उपचार के बाद छुट्टी दे दी गई, जबकि 5 घायलों का इलाज जारी है। इनमें

एक महिला की हालत गंभीर बताई जा रही है, जिसका समुचित उपचार कराया जा रहा है। वहीं हादसे में गंभीर रूप से घायल ट्रैक्टर-ट्रॉली चालक को भी अस्पताल ले जाया गया, जहां चिकित्सकों ने उसे मृत घोषित कर दिया। घटना की सूचना मिलते ही जिलाधिकारी अक्षय त्रिपाठी एवं पुलिस अधीक्षक विश्वजीत श्रीवास्तव मौके पर पहुंचे और राहत एवं बचाव कार्य का जायजा लिया। अधिकारियों ने घायलों के बेहतर उपचार के निर्देश दिए। पुलिस के अनुसार मौके पर स्थिति पूरी तरह सामान्य है तथा शांति व्यवस्था कायम है।

लखनऊ में सड़क किनारे खड़े ट्रक से टकराई कार, दो युवकों की मौत

लखनऊ। उत्तर प्रदेश की राजधानी लखनऊ के गोसाईगंज थाना क्षेत्रान्तर्गत गम्बर ढाबे के पास रविवार को एक स्विफ्ट कार सड़क किनारे खड़े ट्रक से टकरा गई। हादसे में कार सवार दो लोगों की मौत हो गई, जबकि दो लोग घायल हैं। पुलिस ने शवों को पोस्टमार्टम भेजकर मामले की जांच की जा रही है। गोसाईगंज थाना प्रभारी ने बताया कि मृतकों की पहचान अमेठी जिले के ग्राम पड़री निवासी सौरभ यादव, अभिषेक यादव के रूप में हुई है। घायलों में इसी गांव के अजय यादव और तेजगढ़ का रहने वाले नितिन यादव को इलाज के लिए सिविल अस्पताल में भर्ती कराया है। प्रारंभिक जांच में पता चला है कि ये सभी लोग कार से कहीं जा रहे थे। लखनऊ के गोसाईगंज थाना क्षेत्र स्थित गम्बर ढाबे के पास स्विफ्ट कार अनियंत्रित होकर सड़क किनारे खड़े ट्रक से टकरा गई। हादसे में कार सवार दो युवकों की मौत हो गई, जबकि दो लोग घायल हैं। घटना की जानकारी पर परिजन भी पहुंच गए। पुलिस ने शवों का पोस्टमार्टम परीक्षण की उपस्थिति में संपन्न कर पंचायतनाम कराया गया। दुर्घटनाग्रस्त वाहन को सड़क से हटवाकर यातायात सुचारु करा दिया गया है। परिजनों से प्राप्त तहरीर के आधार पर सुसंगत धाराओं में अभियोग पंजीकृत कर अग्रिम वैधानिक कार्रवाई की जा रही है।

केंटर ने बस में मारी टक्कर,परिचालक की मौत

नोएडा। थाना सेक्टर 58 क्षेत्र के सेक्टर 62 के पास दिल्ली मेरठ हाईवे पर हाई स्पीड लेन में बस खड़ी करके चालक सवारी और उसका समान उतार रहा था, तभी पीछे से आ रहे kaintir ने बस में टक्कर मार दी। इस घटना में सामान उतार रहा बस का परिचालक गंभीर रूप से घायल हो गया। उसे उपचार के लिए अस्पताल में भर्ती करवाया गया, जहां पर उसकी मौत हो गई। यह बस जनपद लखीमपुर खीरी से दिल्ली जा रही थी थाना सेक्टर 58 के प्रभारी अमित कुमार ने बताया कि आज सुबह सवा छह बजे के करीब एक निजि बस का चालक जो कि जनपद लखीमपुर से दिल्ली जा रहा था। सेक्टर 62 के पास दिल्ली मेरठ हाईवे पर हाई स्पीड लेन में उसने लापरवाही पूर्वक बस खड़ा कर सवारी उतारी। बस का परिचालक लखीमपुर खीरी निवासी सोनू गुप्ता (33) बस की डिग्री से सामान निकाल कर सवारी को दे रहा था। इसी बीच पीछे से आ रहे एक केंटर के चालक ने बस में टक्कर मार दिया।

आषाढ़ मास के पहले रविवार को माँ भुवनेश्वरी मंदिर में उमड़ा आस्था का सैलाब

हमीरपुर। उत्तर प्रदेश के हमीरपुर जिले के कुरारा विकास खंड क्षेत्र के झलोखर गांव में प्राचीन एवं आस्था के प्रमुख केंद्र माँ भुवनेश्वरी (भुइयारानी) मंदिर में आषाढ़ मास के पहले रविवार को श्रद्धा और भक्ति का अद्भुत संगम देखने को मिला। सुबह से ही दूर-दराज क्षेत्रों से हजारों श्रद्धालु मंदिर पहुंचे और माँ के दरबार में विधि-विधान से पूजा-अर्चना कर परिवार की सुख-समृद्धि एवं खुशहाली की कामना की।



मंदिर परिसर पूरे दिन 'जय माँ भुवनेश्वरी' के जयघोष और भक्तिमय वातावरण से गुंजता रहा। श्रद्धालुओं ने माँ के दर्शन के साथ मंदिर परिसर की पवित्र रज (मिट्टी) का भी श्रद्धापूर्वक लेपन किया। यहां देर रात तक धार्मिक अनुष्ठान की धूम रहेगी। स्थानीय मान्यताओं के अनुसार इस पवन रज के लेपन से गठिया एवं वात रोगों में लाभ मिलता है, जिसके कारण बड़ी संख्या में श्रद्धालु यहाँ आस्था के साथ पहुंचते हैं। मंदिर परिसर में लगे विशाल मेले में महिलाओं, बच्चों एवं

युवाओं की भारी भीड़ रही। मेले में महिलाओं ने घरेलू एवं श्रृंगार की वस्तुओं की जमकर खरीदारी की, जबकि बच्चों ने झूलों और विभिन्न मनोरंजक आकर्षणों का आनंद लिया। पूरे मेले में उत्साह और उल्लास का माहौल बना रहा। माँ के दर्शन ने एक बार फिर क्षेत्र की सांस्कृतिक एवं आध्यात्मिक परंपरा को जीवंत कर दिया। श्रद्धालुओं की अपार आस्था और भक्ति ने पूरे मंदिर परिसर को आध्यात्मिक ऊर्जा से सराबोर कर दिया।

विश्राम करते हैं तथा रविवार प्रातः माँ के दर्शन-पूजन के उपरांत कंडे उपलों में भौरिया बनाकर प्रसाद ग्रहण कर अपने घरों को लौटते हैं। आषाढ़ माह के प्रथम रविवार को आयोजित इस धार्मिक आयोजन ने एक बार फिर क्षेत्र की सांस्कृतिक एवं आध्यात्मिक परंपरा को जीवंत कर दिया। श्रद्धालुओं की अपार आस्था और भक्ति ने पूरे मंदिर परिसर को आध्यात्मिक ऊर्जा से सराबोर कर दिया।

सीएम योगी आज करेंगे तीन महान विभूतियों की प्रतिमाओं का अनावरण

कार्यक्रम की तैयारी का डीएम एवं महापौर ने किया निरीक्षण

राज्य ब्यूरो, नईदुनिया, प्रयागराज : भारतीय एकता, राष्ट्रनिर्माण और सांस्कृतिक चेतना को नई ऊर्जा देने की दिशा में प्रयागराज एक महत्वपूर्ण उपलब्धि का साक्षी बनने जा रहा है। डॉ. श्यामा प्रसाद मुखर्जी की जयंती के अवसर पर 6 जुलाई 2026 को यमुना बैंक रोड स्थित कालीघाट (बोट क्लब) परिसर में नगर निगम प्रयागराज द्वारा स्थापित तीन महान विभूतियों की भव्य प्रतिमाओं का अनावरण उत्तर प्रदेश के मुख्यमंत्री योगी आदित्यनाथ करेंगे। रविवार को महापौर गणेश केसरवानी एवं पुलिस और प्रशासनिक अधिकारी ने सुरक्षा व्यवस्था को लेकर कार्यक्रम स्थल का निरीक्षण किया। मुख्यमंत्री के प्रस्तावित आगमन



को लेकर प्रशासन ने तैयारियों को अंतिम रूप देना शुरू कर दिया है। जिलाधिकारी मनीष कुमार वर्मा, नगर आयुक्त सीलम साई तेजा, आईपीएस अधिकारी अजय पाल शर्मा, प्रयागराज विकास प्राधिकरण (पीडीए) के उपाध्यक्ष, मुख्य विकास अधिकारी (सीडीओ) सहित वरिष्ठ अधिकारियों ने कार्यक्रम स्थल का सुव्यवस्थित ढंग से संपन्न हो

कार्यक्रम की तैयारी का निरीक्षण के दौरान सुरक्षा, यातायात प्रबंधन, स्वच्छता, पार्किंग, मंच व्यवस्था तथा आम नागरिकों की सुविधाओं से जुड़े सभी पहलुओं की समीक्षा की गई। अधिकारियों ने संबंधित विभागों को आवश्यक दिशा-निर्देश देते हुए समयबद्ध एवं उच्च गुणवत्ता के साथ सभी तैयारियां पूर्ण करने के निर्देश दिए, ताकि कार्यक्रम गरिमायुग और सुव्यवस्थित ढंग से संपन्न हो सके। नगर निगम के अनुसार बोट

क्लब परिसर को एक 'प्रेरणा स्थल' के रूप में विकसित किया जा रहा है। तीन महान विभूतियों की प्रतिमाओं का अनावरण इस क्षेत्र को नई पहचान देने के साथ-साथ पर्यटन, सांस्कृतिक गतिविधियों और नागरिक सुविधाओं के विस्तार में भी महत्वपूर्ण भूमिका निभाएगा। इससे प्रयागराज के प्रमुख दर्शनीय स्थलों में एक और आकर्षण जुड़ने की उम्मीद है। मुख्यमंत्री के स्वागत और कार्यक्रम की सफलता को लेकर प्रशासन पूरी तरह सक्रिय है। अधिकारियों ने सभी व्यवस्थाओं को समय से पूरा करने के निर्देश दिए हैं, जिससे यह आयोजन ऐतिहासिक, प्रेरणादायी और जनभागीदारी से परिपूर्ण बन सके।

आपका राशिफल 06 जुलाई

मेघ चू से चो ला ली लू ले लो अ	सुख-आनंद कारक समय है। कुछ महत्वपूर्ण कार्य बनाने के लिए भाग-दौड़ रहेगी। लाभदायक कार्यों की चेष्टाएं प्रबल होंगी। सभा-गोष्ठियों में मान-सम्मान बढ़ेगा। धार्मिक आस्थाएं फलीभूत होंगी। निर्मूल शंकाओं के कारण मनस्ताप भी पैदा हो सकते हैं। सक्रियता से अल्प लाभ का हर्ष होगा। शुभांक-4-5-6
वृष र उ उ ओ वा वी तू ते वो	नौकरों में सहयोगियों का सहयोग प्राप्त होगा। व्यापार में वृद्धि होगी। शत्रुपक्ष पर आप हावी रहेंगे। पारिवारिक पेशानों बढ़ेंगी। कुछ प्रतिकूल गोचर का क्षोभ दिन-भर रहेगा। सुबह की महत्वपूर्ण सिद्धि के बाद दिन पर उत्साह रहेगा। किसी लाभदायक कार्य के लिए व्ययकारक विधियां पैदा होंगी। शुभांक 4 6 7
मिथुन का की कू घ उ छ के को अ	थियजनों से सम्मगम का अवसर मिलेगा। स्वास्थ्य और जीवन स्तर में सुधार की अपेक्षा रहेगी। ज्ञान-विज्ञान की वृद्धि होगी और सज्जनों का साथ भी रहेगा। कुछ कार्य भी सिद्ध होंगे। व्यर्थ की भाग-दौड़ से यदि बचा ही जाए तो अच्छा है। अवरुद्ध कार्य संपन्न हो जाएंगे। वाहन चालन में सावधानी बरतें। शुभांक-3-5-8
सिंह आ औ मू मे जो टा टी ठू टू	आय-व्यय की स्थिति समान रहेगी। मानसिक एवं शारीरिक स्थितिलाता पैदा होगी। शनैः-शनैः स्थिती पक्ष की बनने लगेगी। मेल-मिलाप से काम बनाने की कोशिश लाभ देगी। यात्रा का दूरगामी परिणाम मिल जाएगा। आशा और उत्साह के कारण सक्रियता बढ़ेगी। स्वास्थ्य मध्यम रहेगा। शुभांक-2-5-7
कर्क ही हू हे ले डा डी डू डे डो	स्वास्थ्य की ओर विशेष ध्यान रखें। व्यापार में वृद्धि होगी। नौकरों में सहयोगियों का सहयोग प्राप्त होगा। शत्रुपक्ष पर आप हावी रहेंगे। पारिवारिक पेशानों बढ़ेंगी। कुछ प्रतिकूल गोचर का क्षोभ दिन-भर रहेगा। यश-प्रशिक्ष में वृद्धि व शिक्षा में पेशानों आ सकती है। स्वास्थ्य की ओर विशेष ध्यान रखें। शुभांक-2-6-8
कन्या टो पा पी पू ष ण ठ रो पो	धर्म-कर्म के प्रति रुचि जागृत होगी। मानसिक एवं शारीरिक स्थितिलाता पैदा होगी। श्रेष्ठजनों की सहानुभूतियां होंगी। रुका हुआ लाभ प्राप्त हो सकता है। पूर्व नियोजित कार्यक्रम सरलता से संपन्न हो जाएंगे। जोडिपम से दूर रहना ही बुद्धिमानी होगी। शुभ कार्यों में प्रवृत्ति घटेगी और शुभ समाचार भी मिलेंगे। शुभांक-4-6-7
तुला श शी रु रे रो ता ती तू ते	आशा और उत्साह के कारण सक्रियता बढ़ेगी। कारोवारी यात्रा को फिलहाल टालें। परिवारजन का सहयोग व समन्वय काम को बनाना आसान करेगा। स्वास्थ्य मध्यम रहेगा। मानसिक एवं शारीरिक स्थितिलाता पैदा होगी। श्रेष्ठजनों की सहानुभूतियां होंगी। इच्छित कार्य सफल होंगे। शुभांक 4 6 8
वृश्चिक तो ना नी मू ने जो व जी यू	आशा और उत्साह के कारण सक्रियता बढ़ेगी। कारोवारी यात्रा को फिलहाल टालें। परिवारजन का सहयोग व समन्वय काम को बनाना आसान करेगा। स्वास्थ्य मध्यम रहेगा। मानसिक एवं शारीरिक स्थितिलाता पैदा होगी। श्रेष्ठजनों की सहानुभूतियां होंगी। इच्छित कार्य सफल होंगे। शुभांक 4 6 8
धनु वे जो आ भी मू धा णा डा ओ	धर्म-कर्म के प्रति रुचि जागृत होगी। मानसिक एवं शारीरिक स्थितिलाता पैदा होगी। श्रेष्ठजनों की सहानुभूतियां होंगी। रुका हुआ लाभ प्राप्त हो सकता है। पूर्व नियोजित कार्यक्रम सरलता से संपन्न हो जाएंगे। जोडिपम से दूर रहना ही बुद्धिमानी होगी। शुभ कार्यों में प्रवृत्ति घटेगी और शुभ समाचार भी मिलेंगे। शुभांक-4-6-7
मकर ओ ना ती औ जु डो ओ ना भी	आशा और उत्साह के कारण सक्रियता बढ़ेगी। कारोवारी यात्रा को फिलहाल टालें। परिवारजन का सहयोग व समन्वय काम को बनाना आसान करेगा। स्वास्थ्य मध्यम रहेगा। मानसिक एवं शारीरिक स्थितिलाता पैदा होगी। श्रेष्ठजनों की सहानुभूतियां होंगी। इच्छित कार्य सफल होंगे। शुभांक 4 6 8
कुंभ गू गे ओ अ गी गी यू रे रो डा	धर्म-कर्म के प्रति रुचि जागृत होगी। मानसिक एवं शारीरिक स्थितिलाता पैदा होगी। श्रेष्ठजनों की सहानुभूतियां होंगी। रुका हुआ लाभ प्राप्त हो सकता है। पूर्व नियोजित कार्यक्रम सरलता से संपन्न हो जाएंगे। जोडिपम से दूर रहना ही बुद्धिमानी होगी। शुभ कार्यों में प्रवृत्ति घटेगी और शुभ समाचार भी मिलेंगे। शुभांक-4-6-7
मीन दो दू ध ड ज उ वे ओ वा ची	आशा और उत्साह के कारण सक्रियता बढ़ेगी। कारोवारी यात्रा को फिलहाल टालें। परिवारजन का सहयोग व समन्वय काम को बनाना आसान करेगा। स्वास्थ्य मध्यम रहेगा। मानसिक एवं शारीरिक स्थितिलाता पैदा होगी। श्रेष्ठजनों की सहानुभूतियां होंगी। इच्छित कार्य सफल होंगे। शुभांक 4 6 8

मीरजापुर में छात्र करेंगे प्रयोगों के जरिए विज्ञान की पढ़ाई

नईदुनिया ब्यूरो, मीरजापुर: उत्तर प्रदेश विज्ञान एवं प्रौद्योगिकी परिषद द्वारा प्रदेश के विद्यार्थियों में वैज्ञानिक सोच और जागरूकता विकसित करने के उद्देश्य से तैयार की गई विज्ञान बस का संचालन जनपद में 5 से 12 जुलाई तक किया जाएगा। इस बस का निर्माण एवं संचालन आईआईटी कानपुर द्वारा किया जा रहा है। जिला विज्ञान क्लब के समन्वयक सुशील कुमार पाण्डेय ने बताया कि जनपद में विज्ञान बस के संचालन के लिए जिलाधिकारी के माध्यम से प्रमुख सचिव, विज्ञान एवं प्रौद्योगिकी को पत्र भेजा गया था। परिषद ने फिलहाल 5 जुलाई से 12 जुलाई तक विज्ञान बस के संचालन की स्वीकृति प्रदान की है। उन्होंने बताया कि विज्ञान बस में कक्षा 6 से 12 तक के सभी बच्चों के विद्यार्थियों के पाठ्यक्रम के अनुरूप भौतिक विज्ञान, रसायन विज्ञान, जीवविज्ञान, गणित और खगोल विज्ञान से जुड़े हैंड्स-ऑन प्रयोग उपलब्ध हैं। इसके अलावा आईआईटी कानपुर द्वारा तैयार की गई लगभग 300 शैक्षणिक लघु फिल्मों भी बस में प्रदर्शित की जाएंगी। बस में लगी 75 इंच की एलईडी स्क्रीन के माध्यम से विद्यार्थी वैज्ञानिक प्रयोगों की विधि को समझ सकेंगे और स्वयं प्रयोग कर सकेंगे। जिला विद्यालय निरीक्षक की ओर से विज्ञान बस के संचालन के लिए विद्यालयों को कार्यक्रम भेज दिया गया है। निर्धारित कार्यक्रम के अनुसार 5 जुलाई को जयप्रकाश नारायण विद्यालय, परसिया (विध्याचल), 6 व 7 जुलाई को द्वारका प्रसाद बजाज एजुकेशन सेंटर, विध्याचल रोड, 8 जुलाई को दिल्ली पब्लिक स्कूल, भरूहना, 9 व 10 जुलाई को पीएम श्री राजकीय इंटर कॉलेज में विज्ञान बस पहुंचेगी। यहां स्व. काशीराम राजकीय इंटर कॉलेज, आर्य कन्या पाठशाला इंटर कॉलेज, वीएलजे इंटर कॉलेज, श्री माता प्रसाद माता भीख इंटर कॉलेज तथा गुरु नानक इंटर कॉलेज के विद्यार्थी भी भाग लेंगे। इसके बाद 11 जुलाई को एस. जुबली इंटर कॉलेज तथा 11 एवं 12 जुलाई को आदर्श इंटर कॉलेज, बिंसुदरपुर में विज्ञान बस का संचालन होगा। इस दौरान छात्र-छात्राएं वैज्ञानिक प्रयोगों को स्वयं करके विज्ञान को व्यवहारिक रूप से समझने का अवसर प्राप्त करेंगे।

हर थाना क्षेत्र में नाकाबंदी

भरतपुर: डीग जिला एसपी के निर्देश के बाद पूरे जिले के सभी थाना क्षेत्रों में नाकाबंदी कर दी है 7 हर थाने की पुलिस सीमा इलाकों में बैरियर लगाकर हर जाने-आने वाले वाहनों को चेक कर रही है। यह अभियान शांति व्यवस्था बनाए रखने और असमाजिक तत्वों पर लगाम लगाने के लिए चलाया जा रहा है। एसपी ने बताया कि देर शाम सभी थाना इलाकों में हर जाने-आने वाले वाहनों की चेकिंग की गई। जिले के कई इलाके उपर और हरियाणा राज्य की सीमा से मिलते हैं। इसलिए डीग जिला पुलिस को इस तरह का अभियान समय-समय पर चलाती रहती है। आगे भी जिले में शांति व्यवस्था बनाए रखने के लिए इस तरह का अभियान चलाया जाएगा। एसपी ने बताया कि जिले में बदमाशों और अपराधिक तत्वों के खिलाफ विशेष अभियान चलाया है।

सांसद निधि से हो रहा संकरी गलियों का भी विकास

राज्य ब्यूरो, नईदुनिया, वाराणसी : वाराणसी में कैठ विधानसभा से विधायक सौरभ श्रीवास्तव ने रविवार को एक शिलान्यास कार्यक्रम में कहा कि प्रधानमंत्री नरेंद्र मोदी ने जहां अरबों की परियोजनाओं से काशी का चहुँमुखी विकास किया है, वहीं अपनी सांसद निधि से संकरी गलियों का भी विकास से अछूता नहीं रहने दिया है। उनकी सांसद निधि से आज बड़ा गम्भीर सिंह मोहल्ले में इंटरलॉकिंग गली निर्माण कार्य का शिलान्यास हुआ है। विधायक सौरभ ने कहा कि क्षेत्र के स्थानीय वरिष्ठ नागरिक अधिवक्ता विजय यादव को यजमान बनाकर शिलान्यास कार्यक्रम में पूजन सम्पन्न कराया गया। भाजपा के मण्डल मंत्री विक्रम चौधरी और वृथ अध्यक्ष आनन्द प्रजापति ने शिलापट्ट का

अनावरण किया। भाजपा के मण्डल अध्यक्ष अनुराग शर्मा ने नाखिल फोड़ परियोजना का शुभारम्भ किया। कार्यक्रम के पश्चात उपस्थित नागरिकों और भाजपा कार्यकर्ताओं का मैने भी माल्यार्पण कर अभिनंदन किया है। कार्यक्रम में भाजपा के मण्डल उपाध्यक्ष हेमंत साहू, मण्डल महामंत्री नरिया पार्षद प्रतिनिधि राजीव सिंह पटेल, मण्डल महामंत्री प्रिंस द्विवेदी, मण्डल मंत्री गणेश गुप्ता, शक्ति केन्द्र संयोजक संदीप जायसवाल व संजय जायसवाल, वृथ अध्यक्ष आतिश गुप्ता व तुषार जायसवाल, सुनील यादव, मोती जायसवाल, बुजुन प्रजापति, बसंत जायसवाल, अनिल विश्वकर्मा, सुजीत पाल, दम्पन यादव, विश्वजीत दादा, राजू कुमार, हेमंत जायसवाल उपस्थित रहे।

30 सितंबर तक नदियों से खनन पर लगी रोक

हमीरपुर। उत्तर प्रदेश के हमीरपुर जिले में मानसून सत्र के दौरान पर्यावरण संरक्षण, नदी तंत्र के संरक्षण एवं शासन के निर्देश पर 1 जुलाई से 30 सितंबर 2026 तक नदियों से मौरंग के खनन पर पूर्ण प्रतिबंध लागू कर दिया गया है। इस आदेश के जारी होते ही बुधवार से मौरंग खदान बंद कर दी गई है। अपर जिलाधिकारी (एडीएम) वित्त एवं राजस्व राकेश कुमार ने बताया कि जिले के समस्त बालू एवं मौरंग खनन पट्टाधारकों/अनुज्ञाधारकों को निर्देश जारी कर दिए गए हैं। आदेश में स्पष्ट किया गया है कि भारत सरकार के वन, पर्यावरण एवं जलवायु परिवर्तन मंत्रालय की अधिसूचना तथा राष्ट्रीय हरित अधिकरण (एनजीटी), नई दिल्ली के निर्देशों के अनुसार मानसून अवधि में नदी तल से खनन प्रतिबंधित रहेगा। उन्होंने बताया कि सभी पट्टाधारक अपने-अपने खनन क्षेत्रों में 01 जुलाई से 30 सितंबर 2026 तक खनन एवं खनिज परिवहन पूर्णतः बंद रखेंगे। साथ ही यह भी सुनिश्चित करेंगे कि उनके पट्टा क्षेत्र में किसी प्रकार का अवैध खनन या परिवहन न हो। इसके लिए आवश्यकतानुसार कर्मचारियों की तैनाती कर सतत निगरानी रखने के निर्देश दिए गए हैं। एडीएम ने स्पष्ट किया कि यदि प्रतिबंध अवधि में किसी भी पट्टा क्षेत्र से खनन अथवा परिवहन किया जाता पाया गया, तो संबंधित पट्टाधारक के विरुद्ध नियमानुसार कठोर विधिक कार्रवाई की जाएगी, जिसकी समस्त जिम्मेदारी संबंधित पट्टाधारक की होगी।

बारह वर्षों में कितने विकास कार्य किए, इनको गिना पाना मुश्किल है: मिश्रा

राज्य ब्यूरो, नईदुनिया, वाराणसी : वाराणसी में पंचभूषण साजन मिश्रा ने शुक्रवार को एक वीडियो जारी कर प्रधानमंत्री नरेंद्र मोदी के 12 वर्ष के कार्यकाल की बधाई देते हुए कहा कि हमारे देश के प्रधानमंत्री नरेंद्र मोदी के कार्यकाल का 12 वर्ष पूरा हो गया है। इन 12 वर्षों में प्रधानमंत्री ने कितने विकास कार्य किए हैं, इनको गिना पाना मुश्किल है। पंचभूषण साजन मिश्रा ने कहा कि मुझे खुशी है कि नरेंद्र मोदी हमारे बनारस के सांसद हैं और मेरे देश के प्रधानमंत्री हैं। बनारस के विकास के लिए भी प्रधानमंत्री ने बहुत कुछ किया है। देश के विकास के साथ-साथ बनारस का भी बहुत विकास हुआ है। बनारस में टूरिज्म बढ़ने की वजह से लोगों का रोजगार बढ़ा है। बनारस में एक्टिविटीज बढ़ी है और संगीत के भी कार्यक्रम बढ़ गए हैं। ऐसे हमारे देश के प्रधानमंत्री बने हैं, जिनके नाम से पूरे विश्व में परचम लहरा रहा है। इससे हमें बड़ी खुशी है, ईश्वर से प्रार्थना है कि प्रधानमंत्री स्वस्थ रहें और दीर्घायु हो।

'अनोखी पहल' के तहत मरीजों को कराया जलपान,निःशुल्क स्वास्थ्य जांच सुविधा

राज्य ब्यूरो, नईदुनिया, औरैया : उत्तर प्रदेश के औरैया जनपद में राष्ट्रीय चिकित्सक दिवस के अवसर पर विचित्र पहल सेवा समिति रजि. की ओर से 50 सैया जिला अस्पताल में 'अनोखी पहल' कार्यक्रम का शुभारंभ किया गया। इस अवसर पर अस्पताल में भर्ती मरीजों, महिलाओं एवं बच्चों को फल और खाद्य सामग्री वितरित कर मानव सेवा का संदेश दिया गया। कार्यक्रम में मौजूद लोगों ने संस्था को इस जनहितकारी पहल की सराहना की। कार्यक्रम के दौरान राष्ट्रीय चिकित्सक दिवस पर अस्पताल में सेवाएं दे रहे डॉक्टरों, स्टाफर्स, सफाई कर्मचारियों सहित समस्त स्वास्थ्य कर्मियों का अभिनंदन किया गया। स्वास्थ्य पदाधिकारियों ने कहा कि डॉक्टर और स्वास्थ्य कर्मी समाज की सबसे महत्वपूर्ण सेवाओं में से एक का निर्वहन करते हैं और उनका सम्मान प्रत्येक

नागरिक का दायित्व है। संस्था की ओर से शुरू की गई 'अनोखी पहल' कार्यक्रम के अंतर्गत अब प्रतिदिन प्रातः 7 बजे जिला अस्पताल में भर्ती मरीजों को चाय, दूध, ब्रेड, बिरिस्ट आदि के माध्यम से जलपान कराया जाएगा। इसके साथ ही अटल आश्रय गृह, औरैया के सामने स्थित डॉ. सोनी निवास पर प्रतिदिन सुबह 8 बजे से 10 बजे तक ब्लड प्रेशर, मधुमेह, ब्लड शुगर सहित विभिन्न स्वास्थ्य संबंधी जांचें एवं परामर्श निःशुल्क उपलब्ध कराया जाएगा। कार्यक्रम के मुख्य संयोजक एवं प्रभारी अधिकारी फार्मसी पुरुष जिला चिकित्सालय उरई से सेवानिवृत्त डॉ. शिवकुमार सोनी ने बताया कि डॉ. पंजी और जरूरतमंद लोगों की सेवा करने का जो सपना था, उसे अब धरातल पर उतारा जा रहा है। उन्होंने कहा कि संस्था का उद्देश्य आर्थिक रूप से कमजोर लोगों तक स्वास्थ्य सेवाएं पहुंचाना और मानवता की सेवा करना है। संस्था

के अध्यक्ष राजीव पोरवाल (रानू) ने बताया कि यह योजना पूर्ण रूप से जनहित को ध्यान में रखकर संचालित की जा रही है। वहीं संस्था के संस्थापक आनन्द नाथ गुप्ता एडवोकेट ने लोगों से अपील करते हुए कहा कि जरूरतमंद व्यक्ति प्रतिदिन दो घंटे चलने वाली निःशुल्क जांच एवं परामर्श सेवा का अधिक से अधिक लाभ उठाए। कार्यक्रम के दौरान डॉ. शिवकुमार सोनी, डॉ. आर्य प्रबुद्ध, डॉ. सीमा अग्रवाल, डॉ. अवधेश कटियार, डॉ. मंजु सचान एवं डॉ. विशाल अगिनहोत्री सहित कई चिकित्सकों एवं अस्पताल कर्मचारियों को फल एवं खाद्य सामग्री वितरित कर सम्मानित किया गया। इस अवसर पर समिति के संरक्षक भगवान पोरवाल, किरन सोनी, राम आसरे गुप्ता, सचिन कुमार पोरवाल, हिमांशु दुबे, हरिओम, सतीश पोरवाल सहित कई समाजसेवी एवं गणमान्य लोग उपस्थित रहे।